

مولانا عبدالرشید: خلیفہ مجاز حضرت صاحب ملفوظات

(مسلسلہ)

حضرت مولانا عبدالغفور عباسی مدنی

کے

ملفوظات

اعلم حجاب اکبر کا مفہوم فرمایا: حدیث شریف میں آتا ہے کہ "اعلم حجاب اکبر" یعنی علم بہت بڑا حجاب (پردہ) ہے۔ حضرات محدثین رحمۃ اللہ علیہم نے اس کی مختلف توجیہیں کیں ہیں۔ اگر علم سے مراد علم دین اور شریعت ہے، تو یہ حجاب اکبر کیسے ہو سکتا ہے۔ بلکہ یہ تو رسول الی اللہ اللہ تعالیٰ سے ملانے والا ہے۔

اگر علم کا مطلب علم فلسفہ و ریاضی وغیرہ ہے تو حضرات صوفیاء کرام کے نزدیک یہ علم ہی نہیں۔ لہذا علم سے مراد خودی اور تکبر اور خود بینی ہے۔ تو یہ حجاب اکبر ہے۔ اللہ تعالیٰ اس سے ہم سب کو بچائے۔

حضرت خواجہ عزیز علی رامیتنی سے ایک شخص نے سوال کیا کہ حضرت آدمی بائخ کب ہوتا ہے، آپ نے فرمایا کہ شریعت میں بائخ ہونا پرچھتے ہو یا طریقت میں۔ اس نے عرض کی کہ حضرت کیا شریعت اور طریقت میں بائخ ہونے میں فرق ہے؟ آپ نے فرمایا ہاں۔ شریعت میں تب بائخ ہوتا ہے جب منی خارج ہو۔ اور طریقت میں تب بائخ ہوتا ہے جب منی یعنی خودی اور تکبر سے نکل جائے۔ مسلمانوں یہ تکبر بڑا مرض ہے۔ شیخ سعدی فرماتے ہیں۔

مرا پیر دانا و مرشد شہاب

دوانذر بقومود بر رویے آب

یکے آنکہ بر خویش خود میں مباحش

دیگر آنکہ بر غیر بد بین مباحش

اس نصیحت میں دریا کو کوزہ میں بند کر دیا ہے۔ تصوف کا خلاصہ بیان کر دیا گیا ہے۔
 گھروں میں جانداروں کی تصویریں نہ لٹکاؤ۔ فرمایا: آج کل مسلمان گھروں میں تصویریں
 رکھتے ہیں۔ اور پھران پر فخر کرتے ہیں۔ حالانکہ حضرت رسول کریم صلی اللہ علیہ وسلم نے فرمایا ہے
 لا تدخل ملائكة الرحمة فی بیتہ فیہ تصاویر۔ (الحديث) جس گھر میں تصویریں ہوں اس
 گھر میں رحمت کے فرشتے نہیں آتے۔

مدینہ منورہ میں عید کے دن میں ایک گلی سے گزر رہا تھا۔ ایک شخص نے مجھے دیکھا۔
 اور کہا کہ میری بڑی خوش قسمتی ہے کہ آپ میری گلی سے گزر رہے ہیں، لہذا عزیز خانہ پر
 تشریف لائے اور "اشرب واحد فنجان" اور ایک پیالی چائے پی کر جائیے۔ میں اس
 کے گھر گیا تو دیکھا کہ سامنے دیوار پر تصویریں لٹکی ہوئی تھیں۔ میں نے اسے سمجھایا۔ اس نے
 فوراً تصویریں اتار ڈالیں۔

آداب خورد و نوش | مسلمانوں کا یہ حال ہے کہ کھانا میزوں اور کرسیوں پر بیٹھ کر کھاتے
 ہیں جو کہ بالکل خلاف شریعت ہے۔ مکہ معظمہ میں ایک مصری نے مجھے دعوت پر بلایا
 کھانا میز پر رکھا تھا۔ جب میں پہنچا تو میں نے اسے کہا حضرت حضرت رسول کریم صلی اللہ
 علیہ وسلم اس طرح میز کرسی پر بیٹھ کر نہ کھاتے تھے۔ آنحضرت صلی اللہ علیہ وسلم کبھی بھی میز کرسی
 پر بیٹھ کر کھانا تناول نہیں فرماتے تھے۔ مصری نے کرسیاں ہٹوا دیں۔ فرش پر دسترخوان بچھوا
 کہ سنت کے مطابق کھانا کھلایا۔

ہم تو ہر چیز خلاف شریعت مطہرہ کرتے ہیں۔ اب تو کھانا کھڑے ہو کر کھاتے ہیں۔
 اور پھری کانٹوں سے کھاتے ہیں۔ پھر کہتے ہیں ہمیں حضرت حضور صلی اللہ علیہ وسلم کی زیارت
 نہیں ہوتی۔ ع۔ چہ نسبت خاک را با عالم پاک

میں کہتا ہوں کہ ہمیں حضور صلی اللہ علیہ وسلم کے ساتھ کس بات میں نسبت ہے۔ اگر
 ہمیں حضرت ابوہریرہؓ اور حضرت بلالؓ کی زیارت ہو جائے تو زبے قسمت۔ لہذا اپنی
 خورد و نوش کو شریعت کے احکام کے مطابق رکھو۔

صحبت صالحین اختیار کرو | فرمایا: صحبت کا بڑا اثر ہوتا ہے۔ صحبت مؤثر ہوتی ہے۔
 ایک کے دل کا اثر دوسرے کے دنوں پر پڑتا ہے۔

اللہ تعالیٰ نے فرمایا: يَا أَيُّهَا الَّذِينَ آمَنُوا اتَّقُوا اللَّهَ كُونَُوا مَعَ الصَّادِقِينَ۔

(توبہ آیت 119)

ترجمہ، اسے ایمان دینا اللہ سے ڈرتے رہو اور سچوں کے ساتھ رہو۔

اس آیت شریفہ میں نیک صحبت میں رہنے کی طرف اشارہ ہے۔ نیک اور سچے لوگوں کی صحبت اختیار کرو (ایک شخص نے اس وقت اپنے بڑے کے نافرمان ہونے کی شکایت کی۔) آپ نے فرمایا کہ حضرت عبدالوہاب شعلانیؒ ایک بڑے بزرگ گزرے ہیں۔ ان کا ایک صاحبزادہ تھا جسے علم حاصل کرنے کا بالکل شوق نہ تھا۔ شیخؒ اسے سمجھا سمجھا کر تنگ گئے۔ آخر تک کہ فرمانے لگے یا اللہ! میں نے اپنے فرزند عبدالرحمن کو تیرے سپرد کیا۔ چند دنوں کے بعد عبدالرحمن کو علم کا شوق پیدا ہوا۔ علم حاصل کرنے میں کوشش کی۔ اور عالم اور کامل ہو گیا۔ اولاد کو سدھارنے کی کوشش اور اللہ تعالیٰ سے دعا میں لگے رہنا چاہئے

حل مشکلات کے لئے علم | ایک شخص نے آپ سے اولاد صالح کے پیدا ہونے کے لئے سئل طلب کیا۔ آپ نے فرمایا کہ سورۃ فاتحہ بسم اللہ الرحمن الرحیم کی ”م“ کو ”الحمد“ کیساتھ ملا کر روزانہ ایک تسبیح پڑھا کرو۔ اس کے بعد اللہ تعالیٰ سے عاجزی کے ساتھ نیک اولاد کے لئے دعا مانگا کرو۔ یہ وظیفہ تمام مشکلات کے لئے مفید ہے۔ وہ شخص پھر تعویذ کے لئے اصرار کرنے لگا۔ آپ نے فرمایا میرا کام تو صرف شریعتِ مطہرہ کے مطابق سلوک سکھانا ہے مجھے عملیات کے ساتھ کوئی سروکار نہیں۔ اس کے بار بار اصرار پر آپ نے فرمایا کہ ایک بزرگ کی خدمت میں ایک شخص حاضر ہوا۔ اور تعویذ طلب کیا۔ بزرگ اللہ والے تھے۔ فرمایا کہ میں تعویذ نہیں جانتا۔ جب وہ شخص اپنے اصرار سے نہ ہٹا تو بزرگ نے تعویذ لکھ دیا۔ اور تعویذ میں لکھا کہ یا اللہ میں جانتا نہیں اور یہ جانتا نہیں۔ اللہ تعالیٰ نے اس شخص کی صحبت پوری کر دی۔ دوسرے شخص کو تعویذ کی ضرورت ہوئی۔ اس نے کہا کہ بزرگ کا عطا کردہ تعویذ مجھے دکھا دو تاکہ میں عمل کروں۔ کھول کر دیکھا تو اس میں مذکورہ بالا الفاظ لکھے ہوئے پائے۔ یہ واقعہ بیان فرما کر آپ نے تعویذ مانگنے والے سائل کو فرمایا کہ میں نے تجھے اللہ تعالیٰ کے سپرد کیا۔

صحبتِ شیخ کے آداب | فرمایا: شیخ کی صحبت میں کوئی دنیاوی غرض سے گرنے جانا چاہئے۔ ان باتوں سے بینی ناتھہ حاصل نہیں ہوتا۔ نہ ہی اس غرض سے جائے کہ مخلوق کو مسخر کرنے کا عمل ہاتھ لگ جائے۔ بلکہ اپنے سرکش نفس کو مسخر کرنا مقصود ہو۔ علم اس لئے پڑھے کہ دینی معلومات حاصل ہو اور ان پر عمل کروں۔ بزرگوں کی خدمت میں اس لئے جائے کہ نفس کی اصلاح ہو اور عملِ طاقت پیدا ہو جائے۔ شیخ کی صحبت میں فائدہ وہ شخص حاصل کرتا ہے۔ جو اس کا ادب

کرتا ہے۔ اور خدمت کرتا ہے۔

دل آئینہ کی مانند ہے اگر اسے دنیا کی استیبار کی طرف متوجہ کر دو گے تو اس پر ان چیزوں کا عکس پڑے گا۔ اور شہادت بڑھے گی۔ اور اسے آخرت کی طرف متوجہ کر دو گے۔ تو خوفِ خدا تعالیٰ پیدا ہوگا۔ شیطان نے ہمیں غفلت میں ڈال رکھا ہے۔ آنحضرت صلی اللہ علیہ وسلم کی پیروی میں سب کچھ ملتا ہے۔

غلافِ پیمبر کے رہ گزیدہ کہ ہرگز بمنزلِ نخواستہ رسید
ہم مرغِ غذا میں کھاتے ہیں۔ یہ خیال نہیں ہوتا کہ وہ حلال کی ہیں یا حرام کی۔ بزرگوں کی صحبت نصیب نہیں ہوتی۔ سب کچھ بزرگوں کی صحبت میں حاصل ہوتا ہے۔ میں ہمیشہ کہا کرتا ہوں کہ فقراء کی خاکِ رومی سلطان کی صدر نشینی سے بہتر ہے۔ کیونکہ ان کی خدمت فلاح دارین کا ذریعہ ہے۔ یہ سب کچھ اعتقاد سے حاصل ہوتا ہے۔ ایک شخص نے چاہا کہ وہ ایسے بزرگ کا مرید ہو جو کہ عالم بھی ہوتا کہ مسئلے دریافت کرتا رہے۔ اور مالدار بھی ہو تاکہ غربت کے وقت مالی امداد ملتی رہے۔ اور رسید بھی ہو، اور خوب بصورت بھی ہو اور طبیب بھی ہوتا کہ علاج کے لئے دوسرے کا محتاج نہ ہونا پڑے۔ غرض اس کی تمام مشکلات اسی ایک بزرگ سے حل ہوتی رہیں۔ اسے ان جملہ اوصاف والا کوئی بزرگ نہ ملا۔ جس میں ایک صفت پاتا تو دوسری موجود نہ تھی۔ ایک دن وہ یہ سوچ کر گھر سے باہر نکلا کہ جو شخص آج پہلے ملے گا اس کا مرید ہو جاؤں گا۔ گھر سے باہر آیا تو ایک چور اس کو مل گیا۔ اسے کہا کہ مجھے اپنا مرید بنا لو۔ اس نے کہا کہ میں تو کچھ بھی قابلیت نہیں رکھتا۔ صلاح کار کجا، من بد کار کجا۔ میں تو ڈاکو ہوں، رات کو ڈاکے مارتا ہوں۔ یہ باتیں سن کر اس شخص کا اعتقاد اور بھی بڑھ گیا، اور سمجھا کہ بزرگ یہ باتیں کر کے اپنی بزرگی کو چھپانا چاہتا ہے۔ اس نے جب چور کو مجبور کیا تو چور نے کہا کہ اچھا مسجد میں پڑھاؤ۔ جب تک غیب سے کوئی آواز نہ آئے تب تک سر کو مسجد سے نہ اٹھانا، وہ شخص مسجد میں گر گیا۔ اور چور چوری کرنے چلا گیا۔ وہ شخص تین دن مسجد میں پڑا رہا۔ تین دن کے بعد اللہ تعالیٰ کی رحمت جوڑ میں آئی کہ میرا یہ بندہ محبت کا کتنا طالب ہے، اس کو بشارت دے دو۔ تو اسی چور کے دل میں اللہ تعالیٰ نے خیال ڈالا وہ واپس اسی جگہ پر آیا۔ اور اس شخص کو مسجد سے میں پڑا ہوا پایا۔ اس کی یہ حالت دیکھتے ہی چور کو رقت طاری ہو گئی۔ اور اس نے چوری سے توبہ کر لی۔ اور اس شخص کو کہا کہ سر کو مسجد سے اٹھاؤ وہ تو منتظر تھا۔ اس نے

سرسجدہ سے اٹھایا چور اس شخص کے قدموں پر گر پڑا کہ تیری وجہ سے اللہ تعالیٰ نے مجھ پر رحم فرمایا۔ اور مجھے تیرے کی توہین عطا فرمائی۔ اور وہ شخص اس کے قدموں پر گر پڑا کہ وہ مرشدِ کامل ہے۔ لہذا عقیدت سے انسان کامیاب ہو جاتا ہے۔

میرے پیر و مرشد حضرت قریشیؒ نے فرمایا کہ انسان سے پیاز کا دانہ بہتر ہے۔ اسے کوٹو تو پانی نکلے گا، انسان کو کوٹو تو نجاست اور خون نکلے گا۔ اصل مقصد رابطہ شیخ ہے شیخ اگر دور ہے لیکن قلب کا رابطہ اس کے ساتھ ہے تو فیض آتا رہتا ہے۔ اگر شیخ قریب ہو لیکن اعتقاد نہ ہو تو اسے دور ہی سمجھا جائے گا۔ گردِ یمنی دل بہ منی پیش منی۔ گد بہ منی دل در یمنی در یمنی۔ یعنی اگر دل میرے ساتھ ہے مگر تو یمن میں ہے تو میرے سامنے ہے۔ اور اگر دل میرے ساتھ نہیں اگرچہ جسم میرے ساتھ ہو لیکن دل یمن میں ہے تو یمن میں ہے۔

تصوف کا مفہوم | فرمایا: تصوف کے معنی ہیں "حسن المعاملۃ مع المخلوق والمخلوق۔ (خلق اور خالق کے ساتھ حسن معاملت کرنا) ہم اپنے آپ کو اسباب کا محتاج سمجھتے ہیں۔ مگر حقیقت یہ ہے کہ اسباب میں اثر فعلِ الہی سے پیدا ہوتا ہے۔

ایک دن حضرت موسیٰ علیہ السلام بیمار ہوئے، اللہ تعالیٰ کی طرف سے حکم ملا کہ فلاں مقام پر فلاں بوٹی ہے وہ رگڑ کر پیو۔ شفا ہو جائے گی۔ حضرت موسیٰ علیہ السلام نے وہ بوٹی استعمال کی تو شفا ہو گئی۔ پھر چند دنوں کے بعد حضرت موسیٰ علیہ السلام کو وہی مرض لاتی ہو گیا۔ خود جا کر وہ بوٹی لاکر پی مگر مرض نے نہ چھوڑا۔ حضرت موسیٰ علیہ السلام نے کہا کہ یا اللہ مرض بھی وہی اور بوٹی بھی وہی ہے مگر اس مرتبہ اسے استعمال کرنے سے فائدہ نہیں ہوا۔ اللہ تعالیٰ کی طرف سے پیغام آیا کہ اے موسیٰ بڑی بوٹیوں میں کیا رکھا ہے سب کچھ میرے دستِ قدرت میں ہے۔ چیزوں میں اثر اللہ تعالیٰ کی طرف سے ہوتا ہے۔ اسی طرح شیخ بھی رجوع الی اللہ کرنے کے لئے ایک سبب ہے مقصود ذاتِ الہی ہے۔

ایک شخص پھٹے پرانے کپڑے پہنے ہوئے توحید کی تبلیغ کرتا تھا۔ ایک مرتبہ وہ ایک کافر کی سلطنت میں گیا۔ وہ اسی سال میں تھا۔ بادشاہ کو معلوم ہوا۔ اس نے اسے بلوایا اور کہا کہ دیکھو تمہارے کپڑے پھٹے پرانے ہیں جو تبلیغ کر رہے ہیں اسے پھوڑ دو۔ اور دین قبول کر لو۔ میں تجھے نیا لباس دوں گا۔ اور الامال کر دوں گا۔ اس نے کہا مجھے تیری کسی چیز کی ضرورت نہیں۔ حضرت تاجدارِ مدینہ منورہ صلی اللہ علیہ وسلم نے فرمایا ہے: لموضع شبر من الجنة

خیر من الدنیا وما فیہا جنت کی ایک بالشت بھر لگے کارنیاد ما فیہا کوئی چیز مفاد نہیں کر سکتی۔ بادشاہ نے کہا وہ تو کل کی بات ہے۔ کیا نبرٹے یا نہ ملے اس نے کہا کہ مجھے تاجدار مدینہ صلی اللہ علیہ وسلم کے فرمان پر اتنا یقین ہے جتنا تیری بات پر بھی نہیں ہمارے اسلاف کا اعتقاد اور یقین نہایت پختہ تھا۔

مسلمانوں: نماز کا بہت اہتمام کیا کرو، تکبیر اولیٰ نہ چھوٹنے پائے۔ حضرت رسول کریم صلی اللہ علیہ وسلم نے فرمایا ہے: تکبیرۃ الاولیٰ خیر من الدنیا وما فیہا۔ (تکبیر الاولیٰ دنیا ما فیہا سے بہتر ہے)

علم طریقت | ایک شخص نے اعتراض کے طور پر کہا کہ آپ کہتے ہیں کہ فیض سینہ بہ سینہ آیا ہے۔ اس کا کیا مطلب ہے؟ فرمایا: میں کہتا ہوں کہ ہر علم کی تعلیم کا طریقہ جداگانہ ہے۔ علم قرآن مجید و حدیث شریف تعلیم و تعلم سے حاصل ہوتا ہے۔ زبان کو منہ میں مختلف جگہوں پر لگا کر اخراج حروف کہا جاتا ہے۔ اسی طرح علم طریقت سینہ بہ سینہ حاصل ہوتا ہے۔ حضور صلی اللہ علیہ وسلم نے فرمایا: ما صب اللہ فی صدری الا صبته فی صدر اہل بکرۃ یعنی اللہ تعالیٰ نے کوئی چیز میرے سینے میں نہیں ڈالی مگر میں نے البرکۃ کے سینے میں ڈالی۔

یہاں نہ زبان کا تعلق ہے نہ جوارح کا اسی واسطے صَبَّہ (ڈالی) کا لفظ فرمایا۔ ایک دن حضور صلی اللہ علیہ وسلم نے فرمایا: اهل الذکر جلساء لایشکی جلسہم۔ یعنی اہل ذکر کیساتھ بیٹھنے والا بھی اللہ تعالیٰ کی رحمت سے محروم نہیں رہتا۔

دوسری حدیث میں آیا ہے۔ اذا مرنتم بربیعین الجنة فارتعوا۔ جب تم جنت کے باغوں میں سے گزرو تو ان کا پھل کھاؤ۔ (قتیلہ ماریا عن الجنة) صحابہ کرام نے عرض کی کہ یا حضرت جنت کے باغ کیا ہیں۔ قال: حلق الذکر۔ فرمایا ذکر کے حلقے۔ یہ جنت کے باغیچے ہیں جو ذکر کرے گا وہ برکت میں حصہ پائے گا۔ جو ان کے ساتھ بیٹھے گا وہ بھی خالی نہ جائے گا۔

تصفیۃ قلب | اللہ تعالیٰ نے فرمایا: وَالَّذِينَ جَاهَدُوا فِينَا لَنَهَبَنَّ مِنْهُمْ صَبَاتَهُم (العنکبوت - آیت ۶۹) ترجمہ: اور جنہوں نے ہمارے لئے کوشش کی ہم انہیں ضرور اپنی راہیں سمجھا دیں گے۔

ذکر سے قلب کا تصفیہ ہوگا۔ قلب کے درست ہونے سے تمام اعضاء کی دوستی

ہوگی۔ قلب کے فساد سے تمام وجود میں فساد ہوگا۔ قلب انسان کے تمام اعضاء کا بادشاہ ہے۔ جب بادشاہ درست ہوگا۔ تو تمام رعایا درست ہوگی۔ کیونکہ السلطان قالہ اللہ علی الارض۔ (بادشاہ زمین پر اللہ تعالیٰ کا سایہ ہے)

قلب کے اندر بہت سارے امراض ہیں، وہ انسان کو شریعت مقدس پر عمل کرنے سے روکتے ہیں۔ حالانکہ انسان کو شریعت کا مکلف بنایا ہے۔ نخل و حرمس زکوٰۃ اور خیرات سے روکتے ہیں۔ دینا اخلاص فی العمل سے روکتا ہے۔ تکبر، حسد، بغض، غیبت، کذب وغیرہ بہت سے مرض ہیں ان امراض کی وجہ سے قلب پر زنگ چڑھ جاتا ہے۔ ذکر الہی سے یہ زنگ دور ہوتا ہے۔

ہرگز زنگیست بر سراۃ دل دل شود زین زنگھا خوار و نخل
 ہرگز دل کے آئینہ پر زنگ کرتا ہے اور اسی زنگ سے دل سیاہ ہو کر خوار و نخل ہو جاتا ہے۔ حضرت عبدالوہاب شیرازی قدس سرہ کو انکشافِ قلب ہوتا تھا۔ فرماتے ہیں میں نے دیکھا کہ کسی پر شیر مستط ہے۔ اور کسی پر بچھو۔ اللہ تعالیٰ کی طرف سے آپ پر یہ بات منکشف ہوئی کہ شیر کے عذاب کا باعث حرام مال کا کھانا ہے۔ اور بچھو کا عذاب غیبت اور جھگیل کرنے کی وجہ سے ہے۔

قلب کے تھدقیہ کے ماتحت نفس کا تزکیہ ہے۔ کیونکہ جس چشمہ سے قلب فیضیاب ہوتا ہے۔ اس چشمہ سے نفس بھی ہوتا ہے قلب تجلیات انغالیہ سے تربیت پاتا ہے اور نفس جی تجلیات انغالیہ سے۔

حضرت بایزید بسطامی فرماتے ہیں: کہ میں نے اللہ تعالیٰ سے عرض کی: کیسے اصلاح ایسے میں تجھ سے کس طرح حاصل ہوں۔؟ فرمایا: فارق النفس و تعالیٰ۔ یعنی نفسانی خواہشات ترک کرنے سے میرا قرب حاصل ہوگا۔ سب غیر شرعی نفسانی خواہشات ترک کرنا موجب رضائے الہی ہے۔ قلب کا تصفیہ لازمی ہے۔ اس سے نفس کا تزکیہ ہوگا۔ جب تک قلب مصفیانہ ہو نفس مرکزی نہیں ہوتا۔ جب تک روح مجلانہ ہو و جمیل الی اللہ ناممکن ہے۔

اللہ تعالیٰ کی نگاہ ہی انسان کے قلب پر ہے۔ آنحضرت صلی اللہ علیہ وسلم نے فرمایا ہے: اذہ اللہ تعالیٰ لاینظر الی صورک ولا الی اموالکم و لکن ینظر الی قلوبکم و اعمالکم۔ تحقیق اللہ تعالیٰ تمہاری صورتوں اور مالوں کی طرف نہیں دیکھتا بلکہ تمہارے دلوں اور اعمال کی طرف دیکھتا ہے۔ چونکہ اعمال کا دار و دار نیت پر ہے۔ اور نیت کا مقام قلب ہے اسی لئے اس حدیث میں قلوبکم (تمہارے دل) کو پہلے ذکر فرمایا۔